



Kunsill Lokali Hal Balzan
153 Triq il-Kbira
Hal Balzan

MINUTI TAS- SITTA U HAMSIN LAQGHA AGGORNATA TAS-SITT KUNSILL

Post: fis-Sala tal-Kunsill, 153 Triq il-Kbira, Hal Balzan

Data: l-Erbgħa, 25 ta' Jannar 2012

Hin: Mis-4.30pm sas-7.15pm

Prezenti: It-Tabib J. Zammit Montebello
Is-Sur Joseph Mary Galea
Is-Sur J. Cassar
Is-Sur G. Borg

Skuzat: Is-Sur T. Degiorgio

Is-Segretarju Ezekuttiv qieghdet fuq il-mejda tal-Kunsill emajl li ggib id-data tat- 23 ta' Jannar 2012 minghand il-Kunsillier T. Degiorgio fejn informa lill-Kunsill illi kien ser ikun imsiefer fuq xogħol u ma jistax jattendi għal-laqgħa (mehmuza).

1. Approvazzjoni tal-Minuti tal-Sitta u Hamsin laqgħa tas-Sitt Kunsill.

Fuq il-mejda tal-Kunsill tqegħdu l-minuti tal-Sitta u Hamsin laqgħa ta' nhar l-Erbgħa, 11 ta' Jannar 2012. Kopja tal-minuti nġhatat lil kull kunsillier qabel il-laqgħa.

Is- Sindku saqsa jekk hemmx xi korrezzjoni tal-minuti. Il-Minuti kienu proposti għall-approvazzjoni mil-Vici Sindku, Is-Sur J.Galea, li kien issekondat mil-Kunsillier G. Borg. Il-minuti kienu approvati unanimament. Is-Sindku flimkien mas-Segretarju Ezekuttiv ffirmaw il-minuti biex juru li huwa dokument korrett.

2. Mill-Minuti

Is-Segretarju Ezekuttiv informa lill-Kunsill li gejna mgħarfin mill-Korporazzjoni tas-Servizzi ta' L-Ilma li ha tingħata *letter of acceptance* lill-kuntrattur li ser ikun qed jagħmel xogħolijiet ta' tisbieh fuq il-Pjazza ta' Hal Balzan. B'hekk l-ispejjez ser jithallsu mill-Korporazzjoni.

Is-Segretarju kiteb lid-Dipartiment ta' L-Artijiet kif ukoll intbġhatet lil- Onorevoli Jason Azzopardi rigward id-Devoluzzjoni ta' l-Art fi Wesgħa Profs Guze Aquilina biex kemm jista' jkun malajr tittiehed deċizzjoni u 'l-Kunsill jingħata risposta f'dan ir-rigward.

F'dak li jirrigwarda , ir-rotta tal-karozza tal-linja Numru 55, intbġhatet ittra lis-Sur Manwel Delia biex jintervjeni f'dan il-kaz u suppost għandha ssir laqgħa ma' l-Awtoritajiet konċernati biex tinstab soluzzjoni. Il-Kunsillier Is-Sur G.Borg saqsa fuq il-hinijiet li għandhom jiġu stipulati għal din ir-rotta u li għandhom ikunu regolari.

Is-Sindku ġibed l-attenzjoni tal-Kunsill li wara hafna tbatija u nsistenza biex ssir din ir-rotta u li 'l-karozza tal-linja tghaddi kull siegħa din mhux qed tiġi wtilizzata mir-residenti tal-lokal u li sfortunatament qed jinzlu vojta minn dawn l-inhawi. Jekk din is-sitwazzjoni ser tibqa' hekk, dan ma jibqax aktar sostennibbli u nkunu qed nissograw li din ir-rotta titwaqqaf. Is-Sindku talab lis-Segretarju biex tingħata statistika mit-Transport Malta ta' kemm nies qed jużaw din ir-rotta u f'liema hin tal-ġurnata.

Sospensjoni ta' L-Agenda

Is-Sindku talab li tinbidel l-ordni tax-xogħol biex tiġi diskussa *item 6* ta' l-agenda qabel xogħol ieħor peress li kien hemm preżenti 'l-Perit A. Bezzina għan- nom ta' Med Developers, Designers and Consultants Ltd. Il-Kunsill qabel unanimament u għadda biex jiddiskuti *item 6* ta' l-agenda.

6. Hlasijiet dovuti lil-Med Developers, Designers and Consultants Ltd.

Is-Segretarju Eżekuttiv poġġa fuq il-mejda tal-kamra fattura fejn kien hemm talba għall-hlasijiet minn Med Developers, Designers and Consultants Ltd fuq it-tlestija tat-Tender għall-Proġett ta' Pjazza Bertu Fenech-ERDF 205 biex setat tiġi sottomessa l-applikazzjoni. Mil-*quotation* li kien irċieva 'l-Kunsill għall-ammont ta' € 1000 u li kien hemm l-approvazzjoni tagħha (mehmuza), dan l-ammont telgħa għal-kważi hames darbiet aktar.

Il-Perit Bezzina sostna li kemm il-darba fuq talba tas-Segretarja preċedenti kienet tablet li jsiru emendi fit-Tender għaliex skond hi ma kienux qed isiru skond il-proċeduri stabbiliti mid-Dipartiment tal-Kuntratti.

Is-Sindku talab lill-Perit Bezzina li dan il-kont għandu jiġi kwantifikat u tingħata spjegazzjoni ta' kif il-kumpanija waslet għal-dan l-ammont. Huwa veru li nqalgħu hafna intoppi kif wkoll saru hafna laqgħat f'dan ir-rigward pero' żgur li ma jkunx ġustifikat jekk dan ma jiġix kwantifikat għaliex bhala Kunsill għandu jagħti sodisfazzjon u rendikont ta' kif qed jintefqu 'l-flus.

3. Korrispondenza

Ittra Numru 1488/12 – Talba għall-kumpens minn sewwieq ta' karozza fejn saru xi hsarat hu u għaddej minn Pjazza Bertu Fenech. Il-Kunsill ddeċieda li jhallas dan il-kumpens.

Ittra Numru 1487/12 – Approvazzjoni ta' hatra tas-Segretarju 'l-gdid mid-Dipartiment tal-Kunsilli Lokali b'effett mill-19 ta' Jannar 2012.

Ittra Numru 1455/12 – Spezzjonijiet mill-MCAA fuq il-Playgrounds li jaqaw taht il-Kunsilli Lokali. Il-Kunsill għandu jinforma lid-Dipartiment tal-Kunsilli Lokali x'passi ttieħdu wara li kienu irċevew ir-rapport.

Ittra Numru 1453/12 – Hlasijiet tal-Performing Right Society. Il-Kunsill aċċetta li jhallas.

Ittra Numru 1451/12 – Ittra minn SOS Malta Intercultural Event. Il-Kunsill talab lis-Segretarju biex jagħmel appuntament magħhom biex jingħata iżjed tagħrif fuq dan.

Ittra Numru 1450/12 – Talba biex il-parti t'isfel ta' Triq Guzi Bonnici kantuniera ma Triq Balaguer tiġi one-way. Il-Kunsill lest jikkunsidra din-it-talba imma aktar il-quddiem peress li lejn dawk in-naħat ser jibda il-Proġett tal-Pjazza.

4. Komunikazzjoni tas-Sindku

Is-Sindku beda biex qal li hekk kif waslet biex tispicċa din il-Legislatura, irid li fejn hu possibbli, kwistjonijiet li għadhom pendenti jiġu solvuti biex ma nhalluhomx għal ta' warajna.

L-ewwl waħda, hi il-kwistjoni tal-mains ta' l-ilma li għaddejin minn taħt il-Pjazza biex toħroġ il-*letter of acceptance* lil-Kuntrattur biex jinbidlu dawn il-mains għal-spejjez tal-Korporazzjoni ta' L-ilma.

It-tieni kwistjoni hija id-Devoluzzjoni ta' l-art fi Wesgħa Guze Aquilina. Huwa qal li din qed tieħu wisq fit-tul u ma jistax ikun li sena wara sena din il-kwistjoni tibqa' mdendla u nibqgħu mingħajr risposta. Il-Kunsill qed jissogra li l-Uffiċċju preżenti jispiċċa li jerga jingħata lura lis-sidien mill-Housing u b'hekk inkunu rridu insibu alternattiva oħra. Jekk din id-devoluzzjoni sseħħ il-Kunsill jkun irid jissellef mill-bank biex jibni dan il-kumplex wara li jkun sar referendum fost ir-residenti ta' Hal Balzan. F'Kaz li dan ma jseħħ jista' jagħti 'l kaz li 'l-Kunsill il-ġdid jikkunsidra li jidhol għal l-iskema tal- Public Private Partnership biex jiġu rrangati jew mibnija toroq li huma fil-bżonn. Il-Kunsilliera kollha qablu li m'għandux jinħela aktar żmien.

Is –Sindku informa lill-Kunsill li saret talba lil- Transport Malta li 'l-proġett ta' Wied Hal Balzan li jirrekjedi ammonti kbar ta' flus x'jintefqu, issir min-naħa tagħhom u mhux min-naħa tal-Kunsill.

5. Diskussjoni u Agġudikazzjon tat-Tender dwar l-offerti li ntefghu rigward "Project Administrator fuq il-Proġett ERDF 205"

Il-Kunsill għadda biex jevalwa l-offerti mitfugħa għall- post ta' Project Administrator biex jagħmel xogħol in konnessjoni mal-Proġett tal-Pjazza. L-offerti li ntefghu kienu tnejn li huma MS Advisory Services għall-prezz ta' € 34,940 u Europe Direct Info. Centre Mosta(Genista) għall-prezz ta' € 28,000. Dawn il-flus ser jintefqu mill-Kunsill għaliex din it-Tender ma gietx ikkwalifikata biex tingħata mill-fondi ta' l-Unjoni Ewropeja.

Fl-evalwazzjoni tat-tenders il-Kunsill ra li dawn iz-żewġ offeriti għandhom il-kwalifiki u l-esperjenza meħtieġa biex jagħmlu dan ix-xogħol pero' 'l-Kunsill ddecieda li jmur għal-irhas offerta għar-raġunijiet li l-ispejjez iridu jithallsu mill-fondi tal-Kunsill.

7. Estimi għas-sena 2012

L-Estimi għas-sena Finanzjarja 2011, kif emendati fl-ahħar laqgħa tqiegħdu fuq il-mejda tal-Kunsill fil-format skond ir-regolamenti finanzjarji (mehmuza).

Fuq mozzjoni tas-Sindku li kien issekondat mill-Viċi-Sindku, s-Sur J. Galea, il-Kunsill unanimament approva l-estimi finanzjarji għas-sena 2012. L-estimi ġew ffirmati mis-Sindku u mis-Segretarju Ezekuttiv bhala document korrett.

8. Business Plan għat-Tlett snin 2012-2014.

Il-*Business Plan* għat-tlett snin 2012-2014 tqiegħed fuq il-mejda (mehmuz). Kopja ngħatat lill-kull kunsillier qabel il-laqgħa.

Fuq mozzjoni tal-Kunsillier Dr. T. Degiorgio li kien issekondat mill-Kunsillier J. Cassar, il-Kunsill unanimament approva l-*Business Plan* għat-tlett snin 2012-2014. Il-Business Plan gie ffirmati mis-Sindku u mis-Segretarju Ezekuttiv bhala document korrett.

9. Rapporti ta' L-Effiċienza tas-Segretarju Ezekuttiv tsil-Kunsill

Fuq il-mejda tal-Kunsill tqiegħdu r-rapporti ta' l-Effiċienza għas-sena 2011 fir-rigward tas-Segretarju Ezekuttiv tal-Kunsill, s-Sna M. Zammit u s-Sinjur Mark Mallia. Tqiegħdu ukoll fuq il-mejda tal-Kunsill, estratti mill-avviż legali 127 ta' l-1998 (artiklu 19) u minn avviż legali 64 ta' l-2001 (artiklu 3) li jinsabu mehmuza. Il-Kunsill iddiskuta l-ewwel ir-rapport tas-Segretarja Ezekuttiv preċedenti u approva b'ċertu riservi il-performance bonus ta' 10% tas-salarju. Il-Kunsill għadda biex jiddiskuti il-materja tas-Segretarju prezenti. F'dan il-hin is-Segretarju Ezekuttiv kien skuzat mil-laqgħa u hareġ mill-kamra. Il-Kunsill iddiskuta l-materja u talab lis-Segretarju Ezekuttiv jerga jidhol fil-kamra. Is-Sindku nforma lis-Segretarju Ezekuttiv illi fuq proposta tal-Viċi Sindku J. Galea li kien issekondat mill-Kunsillier G. Borg il-Kunsill unanimament approva *performance bonus* ta' 5% tas-salarju. Is-Segretarju Ezekuttiv irringrazzja lill-Kunsill.

10. Rapport tal-Ilmenti

Ilment Nru 17011029154312: Bankina fi Triq San Valent tiġi rrangata. Il-Viċi Sindku, Is-Sur J. Galea informa lill-Kunsill li din giet irrangata.

Ilment Nru 17012069159368: Talba biex titpoġġa mera fil-kantuniera ta' Triq Il-Qadima ma' Triq Il-Kannizzata. Is-Sindku talab lis-Segretarju biex din tiġi ordnata u mwahhla.

Ilment Nru 17012052159802: Talba biex titwahhal shade ta' bozza W047 li qiegħda fi Triq Idmejda. Il-Kunsill approva li ssir.

Ilment Nru 17012099159956: Resident jissuġerixxi li qabel ma jsir il-Progett Nazzjonali tal-Flood Relief jiġi kkonsultat.

Ilment Nru 17012099159960: Bzonn ta' Bus Stop ieħor preferibilment quddiem Villa Sunrise. Huwa impossibli li jsir għax hemhekk dejjaq wisq u jekk din issir ikun hemm kongestjoni ta' karożzi. Dan ma jippermettix li jsir.

Ilment Nru 170120351600745: Mera li giet installata fi Triq Mdina giet misruqa. Wara li sar rapport mal-pulizija gie deċiż li tiġi mwahhla oħra.

11. Affarijiet Ohra

Is-Sindku informa lill-Kunsill li 'l-Kunsill ta' H'Attard talbu lill-Kunsill ta' Hal Lija biex bejn is- 7am u 9am Triq Sant'Antnin u Triq Il-Linja tkun one-way. Il-Kunsill iddiskuta din il-proposta peress li tista' tkun milquta il-lokalita' ta' Hal Balzan u ma jsib ebda oggezzjoni li din il-mizura ssir. Is-Sindku talab lis-Segretarju biex jinforma lill-Kunsill ta' H'Attard b'dan.

Il-Kunsillier G. Borg talab li Triq Qarcilla tigi one-way u Triq San Gabriel tigi two-way. Is-Sindku informa li għadna qed nistennew risposta mill-Perit Audrey Testaferrata De Noto minn Transport Malta għat-talba tagħna li kienet saret f'Diċembru biex Triq San Gabriel kif wkoll toroq ohra biswit jiġu one-ways.

Is-Segretarju poġġa fuq il-kamra tal-mejda tlett quotations għal-xiri ta' computer u scanner biex ikun jistgħu jużawh il-Project Leader u Project Administrator għall-proġett ERDF 205.

A to Z Electronics	€ 760	AMD Athlon
Scan Computers	€ 871	Intel Pentium
Klikk Computers	€ 853	Intel Pentium

Il-Kunsill ddecieda li jmur għall-offerta ta' Klikk Computers li teknikament hija sistema aħjar minn dik ta' A to Z Electronics li kienet l-irhas.

Is-Segretarju Eżekuttiv informa lill-Kunsill li kien hemm talba mill-kuntratturi Regent Developers li qed jagħmlu xogħol ta' kostruzzjoni f'sit fi Triq Tabib J. Zammit biex l-ingenji jkun jistgħu jgħaddu two-way għax din it-triq hija one-way. Huwa nforma lill-Kunsill li kellu laqgħa hu u il-Viċi Sindku, mas-sidien, kif ukoll ma' Transport Malta biex tinstab l-aħjar soluzzjoni fl-interess l-ewwel u qabel kollox tar-residenti. Il-Kunsill ddecieda li jiġu mposti ċertu kundizzjonijiet ma'l-iżviluppatur biex dan l-arragament jkun jista' jsir.

Għeluq: Il-laqgħa li jmiss se ssir nhar l-Erbgħa 8 ta' Frar, 2012 fil-5.30pm

Dr. J. Zammit Montebello
Sindku

Mr. M. Mallia
Segretarju Eżekuttiv

Data